
Shri Vivekanandajayagitam

श्रीविवेकानन्दजयगीतम्

Document Information

Text title : Shri Vivekanandajayagitam

File name : vivekAnandajayagItam.itx

Category : deities_misc, gurudev, rAmakRiShNa

Location : doc_deities_misc

Author : Kalipadatarkacharya

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2023

sanskritdocuments.org

श्रीविवेकानन्दजयगीतम्



पुरानन्तध्वान्तरूपहतशिवज्ञानविभवे
भवे नाना मार्गैरिह समुदिते दूषणशते ।
हितं तत्त्वं चेतुं शितमतिरगाद् यः प्रतिदिशं
नरेन्द्राख्यः सोऽसौ जयति-विषयापास्तहृदयः ॥ १ ॥

ततो गत्वा गत्वा विविधमतमाश्रित्य भजतां
समीपे सन्देहादनुपगतमुक्तिः कथमपि ।
श्रितो यः संसिद्धं द्विजमथ जहौ संशयमलं
विवेकानन्दोऽसौ जयति जडतामुक्तहृदयः ॥ २ ॥

तमेनं विश्वासाद् गुरुमकृत दृष्टार्थमवशः
स चाप्येनं मेने कुशल शरणं भारत-भुवः ।
तदादेशाद्धर्मं प्रथयितुमगाद् योऽपरभुवं
विवेकानन्दोऽसौ जयति जनताजाड्यहरणः ॥ ३ ॥


गुरोराशीर्वादाद् समनिजशक्तेरपि बलात्
प्रसादादाद्याया वरूणादिशि संसत् परिगतान् ।
क्षणेन व्याख्यानैरकृत परिमुग्धान्मनसि यो
विवेकानन्दोऽसौ जयति जयहेतुर्जनिभुवः ॥ ४ ॥

ततः प्रत्यावृत्तौ ह्यभयमयमन्त्रान् प्रतिदिशं
चितालस्यान् सञ्जागरयितुमना भारतजनान् ।
य उच्चार्योदात्तं व्यघटयमदीषां भयचयं
विवेकानन्दोऽसौ जयति भयहृद्भारतभुवः ॥ ५ ॥


दिशन् सेवावृत्तिं परमहितहेतुं जनिमता
मनैषीद् यो निष्ठां दिशिदिशि च सेवाश्रमगणान् ! ।
सुसन्तानः श्रेयः प्रचयजननः सर्वजगतां
विवेकानन्दोऽसौ जयति तिमिरोत्पाततपनः ॥ ६ ॥

इति महामहोपाध्याय श्रीकालीपदतर्काचार्येण विरचितं
“विवेकानन्दजयगीतम्” सम्पूर्णम् ।

Proofread by Aruna Narayanan

——
Shri Vivekanandajayagitam

pdf was typeset on June 12, 2023

——
Please send corrections to sanskrit@cheerful.com

